

ТАҚРИЗИ

роҳбари илмӣ ба таҳқиқи диссертатсионии Сафарзода Муллоохун Бурҳонӣ «Иртиботи забони «Нафаҳот-ул-унс»-и Абдурахмони Ҷомӣ бо ғӯйишҳои муосири тоҷикӣ (лаҳҷаи Мастҷоҳ ва ғӯйишҳои ҷанубӣ)» барои дарёфти дараҷаи илмӣ доктори фалсафа (PhD) – доктор аз рӯи ихтисоси 6D020500 - Филология (6D020502 – Забони тоҷикӣ) пешниҳод шудааст.

Мубрамии мавзӯи таҳқиқи диссертатсионӣ дар он зоҳир мегардад, ки дар забоншиносӣ доир ба муносибати забони осори Абдурахмони Ҷомӣ, ба хусус «Нафаҳот-ул-унс» бо ғӯйишҳои муосири тоҷикӣ то имрӯз пажӯҳиши алоҳидаву мукамал сурат нагирифтааст. Аз ин рӯ, ҳаллу фасли ҳаматарафа ва доманадори ин масъала метавонад дар кушодашавии гиреҳҳои печидаи раванди инкишофи таркиби луғавӣ ва вижагиҳои сарфию наҳвӣи забони тоҷикӣ мадад расонад, зеро дар ғӯйишҳо як силсила аносири луғавие пойдор мондаанд, ки дар ниҳодашон гунаи кухани талаффузу маъноҳои бостонӣ маҳфуз мондаанд.

Дар даҳсолаҳои охири асри XXI таваҷҷуҳи забоншиносони тоҷик ба омӯзиши забони осори адабию таърихӣ ниёғонамон хеле густурда ва вусъатнок гардид. Дар ин ҷанба асарҳои бисёре пураҳамият рӯи кор омада, дар онҳо паҳлуҳои гуногуни ин осор ва вазъи амалкарди забони адабии тоҷикӣ дар давраҳои қадим, миёна ва муосир мавриди тадқиқ ва баррасии амиқ қарор гирифтанд. Маҳз дар ҳамин давра асару мақолаҳои зиёде ба табъ расиданд. Баъди нашри тадқиқоти пурмуҳтавои профессор А. Ҳасанзода (Ҳасанов) дар забоншиносии тоҷик, ба вижа бахши ҳуҷандии он як гурӯҳи забоншиносони ҷавон ба омӯзиши масъалаҳои мубрами забони осори ниёғонамон, аз ҷумла муносибати онҳо бо ғӯйишҳои имрӯза ба риштаи тадқиқ кашида шудаанд. Дар ҳамин росто таҳқиқоти диссертатсионии Сафарзода Муллоохун Бурҳонӣ тадқиқ ва таҳия шудааст.

Сафарзода М.Б. соли 2017 факултети филологияи тоҷики Донишгоҳи давлатии Хуҷанд ба номи академик Бобоҷон Ғафуровро бо ихтисоси забон ва адабиёти тоҷик хатм намуда, солҳои 2017-2019 таҳсилро дар зинаи магистратураи ҳамин Донишгоҳ идома додааст.

Солҳои 2021-2024-ум бошад, дар зинаи докторантура (PhD) таҳсил кард. Дар ҳамин муддат сазовори стипендияи раиси вилояти Суғд ва ҷоизаи озмуни «Докторанти сол – 2023»-и Донишгоҳ гардид.

Номбурда фаъолияти меҳнатнашро соли 2017-ум ҳамчун омӯзгори фанни забон ва адабиёти МТМУ №17-уми ноҳияи Мастҷоҳи вилояти Суғд оғоз намуда, солҳои 2019-2021-ум омӯзгори кафедраи забонҳои МДТ-и «Коллеҷи омӯзгори ноҳияи Мастҷоҳ» фаъолият намудааст. Аз моҳи августи соли 2021-ум то ҳол мутахассиси пешбари раёсати таълими Донишқадаи кӯҳию металлургии Тоҷикистон мебошад.

Кори диссертатсионии Сафарзода М.Б. аз муқаддима, се боб, ёздаҳ фасл, панҷ зерфасл, ҳулоса, тавсияҳо ва феҳристи осори таҳқиқӣ иборат аст.

Дар муқаддима мубрамии мавзуи таҳқиқӣ диссертатсионӣ асоснок карда шуда, дараҷаи омӯзиши масъалаи илмӣ арзёбӣ гардидааст ва объекту мавзуи таҳқиқ, ҳадаф ва вазифаҳои он, асосҳои назарӣ ва методологӣ, нағзониҳои илмӣ, аҳаммияти назариявӣю амалӣ муайян карда шудаанд.

Дар боби якум, ки «**Вижагиҳои вожаҳои аслии мансуб ба исму сифати «Нафаҳот-ул-унс» дар лаҳҷаи Мастҷоҳ ва ғӯйишҳои ҷанубӣ**» ном дошта, фарогири се фасл аст, муаллифи диссертатсия дар хусуси ба таври муқоисавӣ-таърихӣ омӯхтани сарчашмаҳои куҳанро баррасӣ карда, баъдан вижагиҳои пойдормонии калимаҳои аслии мансуб исму ва сифати тазкираи мазкурро дар ғӯйишҳои муосири тоҷикӣ, ба хусус лаҳҷаи Мастҷоҳ ва ғӯйишҳои ҷанубӣ нишон додааст.

Дар натиҷаи ба риштаи таҳлил кашидани вожаҳои аслии тоҷикии мансуб ба исму сифати «Нафаҳот-ул-унс» ва қиёс кардани онҳо бо маводи лаҳҷаи Мастҷоҳ ва ғӯйишҳои ҷанубӣ муаллиф ба бардоште расидааст, ки чунин вожаҳо дар лафзи мардум гоҳ бо яке аз маъноҳои пешин, гоҳ бо шакли таҳаввулффта ҳифз шудаанд.

Дар боби дуюм «Вижагиҳои вожаҳои аслии мансуб ба ҷонишин, феъл ва зарфи «Нафаҳот-ул-унс» дар лаҳҷаи Мастҷоҳ ва ғӯйишҳои ҷанубӣ», ки шомили се фасл ва як зерфасл аст, муаллифи диссертатсия низоми таҳлили дар боби нахуст пешгирифтаашро идода дода, вижагиҳои маҳфузмонии як силсила калимаҳои аслии мансуб ба ҷонишин, феъл ва зарфи асари мавриди таҳқиқро дар лаҳҷаи Мастҷоҳ ва ғӯйишҳои ҷанубӣ баррасӣ намудааст. Муаллиф ишора кардааст, ки агар як қисми онҳо дар шеваи ҷанубӣ бо ҷандин мувозӣ мавриди қорбурд қарор дошта бошанд, пас ғӯрӯҳи дигар дар лаҳҷаи Мастҷоҳ дар радифи синонимҳои шевагиашон ба қор мераванд.

Дар боби сеюм, ки «**Вижагиҳои калимаҳои иқтибосии «Нафаҳот-ул-унс» дар лаҳҷаи Мастҷоҳ ва ғӯйишҳои ҷанубӣ**» фарогири ҷаҳор фасл ва ҷаҳор зерфасл буда, Сафарзода Муллоохун Бурҳонӣ усулҳои муҳфузмонии як даста калимаҳои иқтибосии ба осори ниёгон, ба хусус «Нафаҳот-ул-унс» роҳфтаро дар лаҳҷаи Мастҷоҳ ва ғӯйишҳои ҷанубӣ мавриди паҷуҳиш қарор додааст. Муаллиф калимаҳои аз забони арабӣ иқтибосгаштаро тибқи хусусиятҳои луғавӣю грамматикашон ба ҷанд нағз: исм, сифат, зарф ва феъл ҷудо намуда, бартариҳои яқеро аз дигаре аз лиҳози дараҷаи истифода ва вижагиҳои маҳфузмониашон бо зикри далелҳои муътамад аз тазкираи мазкур ва лаҳҷаи Мастҷоҳу ғӯйишҳои ҷанубӣ нишон додааст.

Дар ҳулоса ва пешниҳодҳо натиҷаҳои асосии таҳқиқӣ илмӣ ҷамъбаст гардидаанд.

Нуктаҳои илмӣ ва натиҷаҳои диссертатсия илман асоснок буда, бо далелҳои муътамади назариявӣ-методӣ ва таҳлилий мустаҳкам карда

шудаанд. Мухтавои асосии диссертатсия дар мақолаҳои илмӣ нашргардида ва баромадҳои муаллиф дар конференсиҳои сатҳи ғуноғун инъикос ёфтаанд.

Хулоса, диссертатсияи Сафарзода Муллоохун Бурҳонӣ дар мавзӯи «Иртиботи забони «Нафаҳот-ул-унс»-и Абдулрахмони Ҷомӣ бо ғӯйишҳои муосири тоҷикӣ (лаҳҷаи Мастҷоҳ ва ғӯйишҳои ҷанубӣ)» ба талаботи Тартиби додани дараҷаи илмӣ (қарори Ҳукумати Ҷумҳурии Тоҷикистон аз 30-юми июни соли 2021-ум, №267) ва Дастурамал оид ба тартиби барасмиятдарории диссертатсия ва автореферати диссертатсия (қарори Раёсати Комиссияи олии аттестатсионии назди Президенти Ҷумҳурии Тоҷикистон аз 31-уми марти соли 2021-ум, №3) ҷавобгӯ буда, ҷиҳати сазовор гардидан ба дараҷаи илмӣ доктори фалсафа (PhD) – доктор аз рӯйи ихтисоси 6D020500-Филолоя (6D021302-Забони тоҷикӣ) ба ҳимоя пешниҳод карда мешавад.

Роҳбари илмӣ:

доктори илмҳои филологӣ,
профессори кафедраи забоншиносӣ
ва типологияи муқоисавии Муассисаи
давлатии таълимии «Донишгоҳи
давлатии Хучанд ба номи академик
Бобочон Ғафуров»


 **Ваҳҳобов Толиб**

Маълумот барои тамос:

Суроға: 735700, Ҷумҳурии Тоҷикистон,
шаҳри Хучанд, кӯчаи Мавлонбеков, 1.
Муассисаи давлатии таълимии
«Донишгоҳи давлатии Хучанд ба номи
академик Бобочон Ғафуров»
Почтаи электронӣ: tvahhobov@mail.ru
Тел.: (+992) 92 703 82 66

«Имзои профессор Ваҳҳобов Толибро тасдиқ мекунам»:

**Сардори раёсати кадрҳо ва корҳои махсуси
МДТ-и «Донишгоҳи давлатии Хучанд
ба номи академик Бобочон Ғафуров»**

 **Сайдуллозода З.С.**

Маълумот барои тамос:

Суроға: 735700, Ҷумҳурии Тоҷикистон,
в. Суғд, ш. Хучанд, гузаргоҳи Б. Мавлонбеков, 1.
Тел.: (+992) 92 805 70 07
Е-mail: Zarrina_14.10.70@mail.ru

«28» ноябри соли 2024